
विकसित भारत के  निर्माण की दिशा में युवाओं की सहभागिता सुनिश्चित करने और उन्हें नशे के  दुष्प्रभावों के  प्रति 
जागरूक करने के  उद्देश्य से श्री लाल बहादुर शास्त्री डिग्री कॉलेज, के  बी.एड. विभाग द्वारा “नशा मुक्त युवा फॉर 
विकसित भारत” संकल्प अभियान के  अंतर्गत एक व्यापक जागरूकता कार्यक्रम का आयोजन किया गया। 
कार्यक्रम में छात्राध्यापकों एवं छात्राध्यापिकाओं को नशा मुक्ति की शपथ दिलाई गई तथा समाज में नशे के  बढ़ते 
प्रभाव को रोकने के  लिए सक्रिय भूमिका निभाने का आह्वान किया गया। कार्यक्रम का शुभारंभ नशा मुक्ति विषयक 
जागरूकता संवाद से हुआ जिसमें युवाओं को नशे से होने वाली शारीरिक, मानसिक, आर्थिक एवं सामाजिक 
हानियों के  बारे में विस्तार से जानकारी दी गई। इस दौरान विद्यार्थियों ने न के वल स्वयं नशे से दूर रहने, बल्कि अपने 
परिवार, मित्रों और समाज के  अन्य लोगों को भी जागरूक करने का संकल्प लिया। कॉलेज के  प्रभारी प्राचार्य प्रो. 
जितेंद्र सिंह ने कहा कि किसी भी राष्ट्र का भविष्य उसके  युवाओं पर निर्भर करता है यदि युवा वर्ग नशे जैसी 
सामाजिक बुराई से दूर रहकर सकारात्मक सोच और रचनात्मक कार्यों में अपनी ऊर्जा लगाए तो विकसित भारत 
का सपना शीघ्र साकार हो सकता है। उन्होंने यह भी कहा बी.एड के  छात्र-छात्राएं भावी शिक्षक हैं और शिक्षक 
के वल ज्ञान का संचार ही नहीं करता बल्कि समाज को सही दिशा देने का भी कार्य करता है। इसलिए विद्यार्थियों की 
जिम्मेदारी और अधिक बढ़ जाती है कि वे स्वयं जागरूक बनें तथा समाज में जागरूकता का संदेश फै लाएं। बी.एड. 
विभागाध्यक्ष एवं कार्यक्रम संयोजक प्रो. संदीप कु मार श्रीवास्तव ने कहा नशा एक धीमा जहर है जो व्यक्ति की 
शारीरिक क्षमता, मानसिक संतुलन, आर्थिक स्थिति और सामाजिक प्रतिष्ठा को धीरे-धीरे समाप्त कर देता है। उन्होंने 
कहा नशे की लत न के वल व्यक्ति को बल्कि उसके  पूरे परिवार को प्रभावित करती है इसलिए प्रत्येक युवा को यह 
संकल्प लेना चाहिए कि वह अपने जीवन में किसी भी प्रकार के  नशीले पदार्थ को स्थान नहीं देगा।

